

ಕರ್ನಾಟಕ ಲೋಕಾಯುಕ್ತ

ಸಂಖ್ಯೆ:ಕಂಪ್ಲೆಂಟ್/ಉಪಲೋಕ್/ಜಿಎಲ್‌ಬಿ/1099/2017/ಸನಿಕಾಸ-2

ಬಹುಮಹಡಿಗಳ ಕಟ್ಟಡ,
ಡಾ|| ಬಿ.ಆರ್ ಅಂಬೇಡ್ಕರ್ ವೀಧಿ,
ಬೆಂಗಳೂರು.

ದಿನಾಂಕ: 29/09/2020.

ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984 ರ ಕಲಂ 12(3) ರನ್ವಯ ವರದಿ

ವಿಷಯ: ಶ್ರೀ. ಹಣಮಂತ, ಕಿರಿಯ ಅಭಿಯಂತರರು, ಪಂಚಾಯತ್ ರಾಜ್ ಇಂಜಿನಿಯರಿಂಗ್, ಉಪ-ವಿಭಾಗ, ಯಾದಗಿರಿ ಜಿಲ್ಲೆ, ಶ್ರೀ. ಹನುಮಂತಪ್ಪ ಅಂಬಲ, ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರರು, ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ, ಉಪವಿಭಾಗ, ಸುರಪುರ, ಯಾದಗಿರಿ, ಶ್ರೀ. ಮೊಹಮದ್ ಸಾದಿಕ್ ಅಲಿ ಬಕ್ರಿ, ಕಿರಿಯ ಅಭಿಯಂತರರು, ಸ.ಕಾ.ಅಭಿಯಂತರರು ಕಛೇರಿ, ಪಂಚಾಯತ್ ರಾಜ್ ಇಂಜಿನಿಯರಿಂಗ್, ಉಪ-ವಿಭಾಗ, ಸುರಪುರ, ಯಾದಗಿರಿ ಜಿಲ್ಲೆ, ಶ್ರೀ.ವೈಜನಾಥ್ ಬನ್ ಮಾನಪ್ಪ ಹುದ್ದಾರ್, ಅಂದಿನ ಅಧ್ಯಕ್ಷರು/ ಗುತ್ತಿಗೆದಾರರು, ಆಲ್ಪಗಳ ಗ್ರಾಮ ಪಂಚಾಯತ್, ಸುರುಪುರ ತಾಲ್ಲೂಕು, ಯಾದಗಿರಿ ಜಿಲ್ಲೆ ಇವರು ಸರ್ಕಾರಿ/ ಸಾರ್ವಜನಿಕ ನೌಕರರಾಗಿದ್ದು, ದುರ್ನಡತೆ/ ಕರ್ತವ್ಯಲೋಪ ಎಸಗಿರುವ ಕುರಿತು ವರದಿ.

* * * * *

ಶ್ರೀ. ಭೀಮರಾಯ ಬನ್ ಭೋಜಪ್ಪ ಕಡಿಮನಿ, ಅರಕೇರ (ಕೆ)ಗ್ರಾಮ, ಲಕ್ಷ್ಮೀಪುರ, ಸುರಪುರ ತಾಲ್ಲೂಕು, ಯಾದಗಿರಿ ಜಿಲ್ಲೆ (ಇನ್ನು ಮುಂದೆ ದೂರುದಾರರು ಎಂದು ಕರೆಯಲ್ಪಡುವರು) ಇವರು 1) ಶ್ರೀ. ಹಣಮಂತ, ಕಿರಿಯ ಅಭಿಯಂತರರು, ಪಂಚಾಯತ್ ರಾಜ್ ಇಂಜಿನಿಯರಿಂಗ್, ಉಪ-ವಿಭಾಗ, ಯಾದಗಿರಿ ಜಿಲ್ಲೆ, 2)



ಶ್ರೀ.ಹನುಮಂತಪ್ಪ ಅಂಬಲ, ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರರು, ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ, ಉಪವಿಭಾಗ, ಸುರಪುರ, ಯಾದಗಿರಿ, 3) ಶ್ರೀ. ಮೊಹಮದ್ ಸಾದಿಕ್ ಅಲ ಬಕ್ರಿ, ಕಿರಿಯ ಅಭಿಯಂತರರು, ಸ.ಕಾ.ಅಭಿಯಂತರರು ಕಛೇರಿ, ಪಂಚಾಯತ್ ರಾಜ್ ಇಂಜಿನಿಯರಿಂಗ್, ಉಪ-ವಿಭಾಗ, ಸುರಪುರ, ಯಾದಗಿರಿ ಜಿಲ್ಲೆ 4) ಶ್ರೀ.ವೈಜನಾಥ ಜನ್ ಮಾನಪ್ಪ ಹುಡ್ಡಾರ್, ಅಂದಿನ ಅಧ್ಯಕ್ಷರು/ ಗುತ್ತಿಗೆದಾರರು, ಆಲ್ಟಾಳ ಗ್ರಾಮ ಪಂಚಾಯತ್, ಸುರುಪುರ ತಾಲ್ಲೂಕು, ಯಾದಗಿರಿ ಜಿಲ್ಲೆ (ಇನ್ನು ಮುಂದೆ ಎದುರುದಾರರು ಎಂದು ಕರೆಯಲ್ಪಡುವರು) ರವರ ವಿರುದ್ಧ ದೂರು ದಾಖಲಿಸಿರುತ್ತಾರೆ.

2) ದೂರಿನ ಸಂಕ್ಷಿಪ್ತ ಸಾರಾಂಶ:- ಯಾದಗಿರಿ ಜಿಲ್ಲೆ, ಸುರಪುರ ತಾಲ್ಲೂಕಿನ, ಆಲ್ಟಾಳ ಗ್ರಾಮ ಪಂಚಾಯತಿ ವ್ಯಾಪ್ತಿಯ ಆಲ್ಟಾಳ ಮತ್ತು ಹಾವಿನಾಳ ಗ್ರಾಮಗಳಲ್ಲಿ ಎದುರುದಾರರು ಈ ಕೆಳಕಂಡ ಕಾಮಗಾರಿಗಳನ್ನು ಕೈಗೆತ್ತಿಕೊಂಡು ಕಾಮಗಾರಿಯನ್ನು ನಿರ್ವಹಿಸದೆ, ಬೇರೆ ಗ್ರಾಮದಲ್ಲ ನಿರ್ವಹಿಸಿರುವ ಕಾಮಗಾರಿಗಳ ಪೋಟೋಗಳನ್ನು ಲಗತ್ತಿಸಿ ಪೋಗಸ್ ಜಿಲ್ಲನ್ನು ಮಾಡಿ ಸರ್ಕಾರದ ಹಣವನ್ನು ದುರ್ಬಳಕೆ ಮಾಡಿಕೊಂಡಿರುತ್ತಾರೆ ಎಂದು ಆರೋಪಿಸಿ ಸದರಿಯವರ ವಿರುದ್ಧ ಸೂಕ್ತ ಕ್ರಮ ಕೈಗೊಳ್ಳಬೇಕೆಂದು ಕೋರಿಕೊಂಡಿರುತ್ತಾರೆ.

ಕಾಮಗಾರಿ ಸಂಖ್ಯೆ 1 :- 2015-16 ನೇ ಸಾಲಿನ ತಾಲ್ಲೂಕು ಪಂಚಾಯತಿ ಅನಿರ್ಬಂಧಿತ ಅನುದಾನ ಯೋಜನೆ ಅಡಿಯಲ್ಲಿ ಕೈಗೊಂಡಿರುವ ಕಾಮಗಾರಿಯಾದ ಆಲ್ಟಾಳ ಗ್ರಾಮದ ಎಸ್.ಸಿ. ಓಣಿಯ ಬಾವಿಯಿಂದ ಅಗಸಿವರೆಗೆ ಕುಡಿಯುವ ನೀರಿನ ಪೈಪ್‌ಲೈನ್ ಕಾಮಗಾರಿ, ಕಾಮಗಾರಿಯ ಅಂದಾಜು ಮೊತ್ತ ರೂ.3,00,000/- ಕಾಮಗಾರಿ ನಿರ್ವಹಿಸಲಾಗಿದೆ ಎಂದು ಬಿಲ್ ಮಾಡಲಾದ ಮೊತ್ತ ರೂ.2,96,486/-.

ಕಾಮಗಾರಿ ಸಂಖ್ಯೆ 2 :- 2014-15 ನೇ ಸಾಲಿನ ಜಿಲ್ಲಾ ಪಂಚಾಯತ್ (ಇಂ) ವಿಭಾಗದಡಿಯಲ್ಲಿ ಐ.ಆರ್.ಜಿ.ಎಫ್ ಯೋಜನೆ ಅಡಿಯಲ್ಲಿ ಕೈಗೊಂಡ ಸುರಪುರ

(Signature)


ತಾಲ್ಲೂಕಿನ ಆಲ್ಫಾಳ ಗ್ರಾಮದ ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲೆ ಕಾಂಪೌಂಡ್ ಗೋಡೆ ಕಟ್ಟಡ ಕಾಮಗಾರಿ, ಕಾಮಗಾರಿಯ ಅಂದಾಜು ಮೊತ್ತ ರೂ.3,50,000/- ಕಾಮಗಾರಿ ನಿರ್ವಹಿಸಲಾಗಿದೆ ಎಂದು ಬಿಲ್ ಮಾಡಲಾದ ಮೊತ್ತ ರೂ.3,40,471/.

ಕಾಮಗಾರಿ ಸಂಖ್ಯೆ 3 :- 2014-15 ನೇ ಸಾಲಿನ ಜಿಲ್ಲಾ ಪಂಚಾಯತ್ (ಇಂ) ವಿಭಾಗದಡಿಯಲ್ಲಿ ಬಿ.ಆರ್.ಜಿ.ಎಫ್ ಯೋಜನೆ ಅಡಿಯಲ್ಲಿ ಕೈಗೊಂಡ ಹಾವಿನಾಳ ಗ್ರಾಮದ ನಿಂಗಪ್ಪ, ಹರಿಜನ ರವರ ಮನೆಯಿಂದ ವಿನೋದ ಸಾಳೊಂಕಿ ರವರ ಮನೆಯವರೆಗೆ ಸಿ.ಸಿ ರಸ್ತೆ ನಿರ್ಮಾಣ ಮಾಡುವುದು, ಕಾಮಗಾರಿಯ ಅಂದಾಜು ಮೊತ್ತ ರೂ.3,00,000/-, ಕಾಮಗಾರಿ ನಿರ್ವಹಿಸಲಾಗಿದೆ ಎಂದು ಬಿಲ್ ಮಾಡಲಾದ ಮೊತ್ತ ರೂ.2,97,517/-.

3) ದೂರುದಾರರು ನೀಡಿದ ದೂರಿನ ಮೇರೆಗೆ ಎದುರುದಾರರ ವಿರುದ್ಧ ಕರ್ನಾಟಕ ಲೋಕಾಯುಕ್ತ ಕಾಯ್ದೆ, 1984 ರ ಕಲಂ 9 ರಂತೆ ಪ್ರಕರಣದ ತನಿಖೆಯನ್ನು ಕೈಗೊಳ್ಳಲಾಗಿರುತ್ತದೆ.

4) ದೂರು ಮತ್ತು ಅದರೊಂದಿಗೆ ಲಗತ್ತಿಸಿರುವ ದಾಖಲಾತಿಗಳನ್ನು ಪರಿಶೀಲಿಸಿ ಪ್ರಸ್ತುತ ಪ್ರಕರಣದಲ್ಲಿ ಸ್ಥಳ ತನಿಖೆ ಮಾಡಿ ವರದಿ ಸಲ್ಲಿಸುವಂತೆ ಪೋಲೀಸ್ ಅಧೀಕ್ಷಕರು, ಕರ್ನಾಟಕ ಲೋಕಾಯುಕ್ತ ಪೋಲೀಸ್, ಯಾದಗಿರಿ ಜಿಲ್ಲೆ ರವರಿಗೆ ನಿರ್ದೇಶಿಸಲಾಗಿರುತ್ತದೆ. ತನಿಖಾಧಿಕಾರಿ, ಶ್ರೀ. ಬಿ.ಬಿ. ಪಟೇಲ್, ಪೋಲೀಸ್ ಇನ್ಸ್‌ಪೆಕ್ಟರ್, ಕರ್ನಾಟಕ ಲೋಕಾಯುಕ್ತ, ಯಾದಗಿರಿ ಜಿಲ್ಲೆ ರವರು ತನಿಖೆ ಕೈಗೊಂಡು ತನಿಖಾ ವರದಿಯನ್ನು ದಿನಾಂಕ 15/02/2017 ರಂದು ಪೋಲೀಸ್ ಅಧೀಕ್ಷಕರು, ಕರ್ನಾಟಕ ಲೋಕಾಯುಕ್ತ, ಯಾದಗಿರಿ ಜಿಲ್ಲೆ ಇವರು ಸಲ್ಲಿಸಿರುತ್ತಾರೆ. ತನಿಖಾಧಿಕಾರಿಯವರ ತನಿಖಾ ವರದಿಯ ಸಂಕ್ಷಿಪ್ತ ಸಾರಾಂಶ ಈ ಕೆಳಕಂಡಂತೆ ಇರುತ್ತದೆ.

1) ಅಲ್ಫಾಳ ಗ್ರಾಮದ ಎಸ್.ಸಿ. ಓಣಿಯಿಂದ ಅಗಸಿಯವರೆಗೆ ಕೈಗೊಂಡ ಪೈಪ್‌ಲೈನ್ ಕಾಮಗಾರಿಯನ್ನು ಸನ್ 2012ನೇ



ಸಾಲನಲ್ಲಿ ಪವರ್ ಪ್ಲಾಂಟ್ ನವರು ಕೈಗೊಂಡಿದ್ದು ಇರುತ್ತದೆ. ಆದರೆ 2015-16ನೇ ಸಾಲಿನ ತಾಲ್ಲೂಕು ಪಂಚಾಯತಿಯ ಅನಿರ್ಬಂಧಿತ ಅನುದಾನದ ಯೋಜನೆಯಡಿಯಲ್ಲಿ ಕುಡಿಯುವ ನೀರಿನ ಪೈಪ್‌ಲೈನ್ ಕಾಮಗಾರಿಯನ್ನು ಕೈಗೊಳ್ಳದೆ ಬೋಗಸ್ ಬಿಲ್ಲುಗಳನ್ನು ತಯಾರಿಸಿ ಸರ್ಕಾರದ ಹಣವನ್ನು ದುರುಪಯೋಗ ಪಡಿಸಿಕೊಂಡಿದ್ದು ಕಂಡುಬಂದಿದ್ದು ಇರುತ್ತದೆ.

2) 2014-15ನೇ ಸಾಲಿನ ಜಿಲ್ಲಾ ಪಂಚಾಯತ (ಇಂ) ವಿಭಾಗದಲ್ಲಿ ಬಿ.ಆರ್.ಜಿ.ಎಫ್. ಯೋಜನೆಯಡಿಯಲ್ಲಿ ಸುರಪುರ ತಾಲ್ಲೂಕಿನ ಅಲ್ಲಾಳ ಗ್ರಾಮದ ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲಾ ಕಟ್ಟಡಕ್ಕೆ ಕಂಪೌಂಡ್ ಗೋಡೆ ನಿರ್ಮಾಣ ಕಾಮಗಾರಿ ಕೈಗೊಳ್ಳದೆ ಮುಷ್ಕಾರು ದೊಡ್ಡಿಯ ಕಿರಿಯ ಪ್ರಾಥಮಿಕ ಶಾಲೆಯ ಕಾಂಪೌಂಡ್ ಗೋಡೆಯ ಭಾವಚಿತ್ರವನ್ನು ಈ ಕಾಮಗಾರಿ ದಾಖಲಾತಿಗಳಿಗೆ ಲಗತ್ತಿಸಿ, ಬೋಗಸ್ ಬಿಲ್ಲುಗಳನ್ನು ತಯಾರಿಸಿ ಸರ್ಕಾರದ ಹಣವನ್ನು ದುರುಪಯೋಗ ಪಡಿಸಿಕೊಂಡಿದ್ದು ಕಂಡುಬಂದಿರುತ್ತದೆ.

3) 2014-15ನೇ ಸಾಲಿನ ಜಿಲ್ಲಾ ಪಂಚಾಯತ (ಇಂ) ವಿಭಾಗದಲ್ಲಿ ಬಿ.ಆರ್.ಜಿ.ಎಫ್. ಯೋಜನೆಯಡಿಯಲ್ಲಿ ಸುರಪುರ ತಾಲ್ಲೂಕಿನ ಹಾವಿನಾಳ ಗ್ರಾಮದ ನಿಂಗಪ್ಪ ಹರಿಜನ ಮನೆಯಿಂದ ವಿನೋದ ಸಾಳಂಕಿ ರವರ ಮನೆಯವರೆಗೆ ಸಿ.ಸಿ.ರಸ್ತೆ ಕಾಮಗಾರಿಯನ್ನು ಕೈಗೊಳ್ಳದೆ ಅಲ್ಲಾಳ ಗ್ರಾಮದ ತಿಪ್ಪಣ್ಣ ತಂದೆ ಭೀಮಣ್ಣ ಹೆಚ್ಚಿ, ಸಾ: ಅಲ್ಲಾಳ ರವರ ಮನೆಯ ಮುಂದುಗಡೆ ಈ ಹಿಂದೆ ನಿರ್ಮಿಸಿದ ಸಿ.ಸಿ.ರಸ್ತೆಯ ಕಾಮಗಾರಿಯ ಪೋಟೋವನ್ನು ಬಿಲ್ಲಿಗೆ ಲಗತ್ತಿಸಿ, ಬೋಗಸ್ ಬಿಲ್ಲುಗಳನ್ನು ತಯಾರಿಸಿ ಸರ್ಕಾರದ ಹಣವನ್ನು ದುರುಪಯೋಗ ಪಡಿಸಿಕೊಂಡಿದ್ದು ಕಂಡುಬಂದಿದ್ದು ಇರುತ್ತದೆ.

N. Shankar

5) ಆರೋಪಗಳಿಗೆ ಸಂಬಂಧಿಸಿದಂತೆ ಎದುರುದಾರರಿಗೆ ಆಕ್ಷೇಪಣೆಯನ್ನು ಸಲ್ಲಿಸಲು ಅವಕಾಶ ನೀಡಲಾಗಿದ್ದು, ಎದುರುದಾರರ ಸಂಖ್ಯೆ 1 ಮತ್ತು 4 ರವರು ಆಕ್ಷೇಪಣೆಯನ್ನು ಸಲ್ಲಿಸಿರುತ್ತಾರೆ. ಎದುರುದಾರರ ಸಂಖ್ಯೆ 2 ಮತ್ತು 3 ರವರು ಆಕ್ಷೇಪಣೆಯನ್ನು ಸಲ್ಲಿಸಿರುವುದಿಲ್ಲ.

6) 1ನೇ ಎದುರುದಾರರು ತಮ್ಮ ಆಕ್ಷೇಪಣೆಯಲ್ಲಿ ದೂರುದಾರರ ಆರೋಪಗಳನ್ನು ಅಲ್ಲಗಳೆಯುತ್ತಾರೆ. ಮುಂದುವರೆದು ದೂರಿನಲ್ಲಿ ಹೇಳಲಾದಂತಹ ಕಾಮಗಾರಿಗಳನ್ನು 2015-16ನೇ ಸಾಲಿನಲ್ಲಿ ಕೈಗೆತ್ತಿಕೊಂಡಿರುವುದಾಗಿ ಹೇಳುತ್ತಾರೆ. ಕಾಮಗಾರಿಯನ್ನು ಪೂರ್ಣಗೊಳಿಸಿ ಅಳತೆ ಪುಸ್ತಕದಲ್ಲಿ ನಮೂದು ಮಾಡಿ ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರಿಂದ ರುಜು ಪಡೆದು ತಾಲ್ಲೂಕು ಪಂಚಾಯತ್ ಕಾರ್ಯಾಲಯಕ್ಕೆ ಹಣ ಪಾವತಿಗಾಗಿ ಸಲ್ಲಿಸಲಾಗಿರುತ್ತದೆ, ಇದರಲ್ಲಿ ಯಾವುದೇ ತರಹದ ಹಣ ದುರುಪಯೋಗ ಅಥವಾ ಅವ್ಯವಹಾರ ಆಗಿರುವುದಿಲ್ಲ ಎಂದು ಹೇಳುತ್ತಾರೆ.

7) 4ನೇ ಎದುರುದಾರರು ತಮ್ಮ ಆಕ್ಷೇಪಣೆಯಲ್ಲಿ ದೂರಿನಲ್ಲಿ ಹೇಳಿರುವ ಕಾಮಗಾರಿಗಳನ್ನು ಗುತ್ತಿಗೆದಾರರಾಗಿ ನಿರ್ವಹಿಸಿರುವುದಾಗಿ, ತಾನು ಗ್ರಾಮ ಪಂಚಾಯತಿ ಅಧ್ಯಕ್ಷನಾಗುವ ಮೊದಲು ಸದರಿ ಕಾಮಗಾರಿಗಳ ನಿರ್ವಹಣೆಗಾಗಿ ಅರ್ಜಿ ಸಲ್ಲಿಸಿರುತ್ತೇನೆ ಎಂದು ಹೇಳಿರುತ್ತಾರೆ. ಮುಂದುವರೆದು ಸದರಿ ಕಾಮಗಾರಿಗಳನ್ನು ಅಂದಾಜು ಪಟ್ಟಿಯಂತೆ ನಿಗದಿತ ಸಮಯದಲ್ಲಿ ನಿರ್ವಹಿಸಿರುತ್ತೇನೆ, ದೂರುದಾರರು ಮಾಡಿರುವ ಆರೋಪ ಸುಳ್ಳಾಗಿದ್ದು ತನಗೆ ತೊಂದರೆ ಕೊಡುವ ಉದ್ದೇಶದಿಂದ ಸುಳ್ಳು ದೂರು ಸಲ್ಲಿಸಿರುತ್ತಾರೆ ಎಂದು ಹೇಳಿರುತ್ತಾರೆ.

8) ತನಿಖಾವರದಿ ಮತ್ತು ತನಿಖಾಧಿಕಾರಿಗಳು ತನಿಖೆ ವೇಳೆ ಸಂಗ್ರಹಿಸಿದ ದಾಖಲಾತಿಗಳು ಹಾಗೂ ಸ್ಥಳೀಯರ ಹೇಳಿಕೆಗಳನ್ನು ಪರಿಶೀಲಿಸಲಾಯಿತು, ಮುಖ್ಯವಾಗಿ ಸೌತ್-ವೆಸ್ಟ್ ಹೈಡ್ರೋ ಪವರ್ ಪ್ರೈ.ಲಿ ಕಂಪನಿ ರವರು ನೀಡಿರುವ ಮಾಹಿತಿ

v. Srinath

ಪತ್ರ, ತನಿಬಾಧಿಕಾರಿ ತನಿಬಾ ವೇಳೆ ಜರುಗಿಸಿದ ಪಂಚನಾಮೆ ಮತ್ತು ಪೋಷೋಗಳನ್ನು ಪರಿಶೀಲಿಸಲಾಗಿ ಎದುರುದಾರರ ಸಂಖ್ಯೆ 1 ರಿಂದ 3 ರವರು

1) 2015-16ನೇ ಸಾಲನ ತಾಲ್ಲೂಕು ಪಂಚಾಯತ್ ಅನಿಬಂಧಿತ ಯೋಜನೆ ಅಡಿಯಲ್ಲಿ ಅಲ್ಪಾಳ ಗ್ರಾಮದಲ್ಲಿ ಎಸ್.ಸಿ. ಓಣಿಯ ಬಾವಿಯಿಂದ ಅಗಸಿವರೆಗೆ ಕುಡಿಯುವ ನೀರಿನ ಪೈಪ್‌ಲೈನ್ ಕಾಮಗಾರಿಯನ್ನು ನಿರ್ವಹಿಸಲಾಗಿದೆಯೆಂದು, 2011-12ನೇ ಸಾಲನಲ್ಲಿ ಸೌತ್-ವೆಸ್ಟ್ ಹೈಡ್ರೋ ಪವರ್ ಪ್ರೈ.ಲಿ ಕಂಪನಿಯವರು ನಿರ್ಮಾಣ ಮಾಡಿದ ಎಸ್.ಸಿ. ಓಣಿಯ ಬಾವಿಯಿಂದ ಅಗಸಿವರೆಗೆ ಕುಡಿಯುವ ನೀರಿನ ಪೈಪ್‌ಲೈನ್ ಕಾಮಗಾರಿಯ ಪೋಷೋಗಳನ್ನು ಲಗತ್ತಿಸಿ ಕಾಮಗಾರಿಯನ್ನು ಕೈಗೊಳ್ಳಲಾಗಿದೆಯೆಂದು ದಾಖಲಾತಿಗಳನ್ನು ತಯಾರಿಸಿ ಗುತ್ತಿಗೆದಾರರಾದ 4ನೇ ಎದುರುದಾರರಿಗೆ ಕಾಮಗಾರಿಯ ನಿರ್ವಹಣ ವೆಚ್ಚ ರೂ.2,96,486/- ಗಳನ್ನು ಪಾವತಿಸಿರುವುದು.

2) ದೂರಿನ 2ನೇ ಕಾಮಗಾರಿಯಾದ 2014-15ನೇ ಸಾಲನ ಜಿ.ಆರ್.ಜಿ.ಎಫ್ ಯೋಜನೆ ಅಡಿಯಲ್ಲಿ ಅಲ್ಪಾಳ ಗ್ರಾಮದ ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲೆಯ ಕಾಂಪೌಂಡ್ ಗೋಡೆ ನಿರ್ಮಾಣ ಕಾಮಗಾರಿ ನಿರ್ವಹಿಸಲಾಗಿದೆಯೆಂದು, ಮುಷ್ಕೂರು ದೊಡ್ಡಿ ಗ್ರಾಮದ ಕಿರಿಯ ಪ್ರಾಥಮಿಕ ಶಾಲೆಯ ಕಾಂಪೌಂಡ್ ಗೋಡೆಯ ಪೋಷೋಗಳನ್ನು ಲಗತ್ತಿಸಿ ಕಾಮಗಾರಿಯನ್ನು ನಿರ್ವಹಿಸುವಂತೆ ದಾಖಲೆಗಳನ್ನು ತಯಾರಿಸಿ 4ನೇ ಎದುರುದಾರರಿಗೆ ಕಾಮಗಾರಿ ನಿರ್ವಹಣ ವೆಚ್ಚ ರೂ.3,40,471/- ಗಳನ್ನು ಪಾವತಿಸಿರುವುದು ಮತ್ತು,

3) 3ನೇ ಕಾಮಗಾರಿ 2014-15ನೇ ಸಾಲನ ಜಿ.ಆರ್.ಜಿ.ಎಫ್ ಯೋಜನೆ ಅಡಿಯಲ್ಲಿ ಹಾವಿನಾಳ ಗ್ರಾಮದ ನಿಂಗಪ್ಪ ಹರಿಜನ ರವರ ಮನೆಯಿಂದ ವಿನೋದ ಸಾಳಂಕಿ ರವರ ಮನೆಯವರೆಗೆ ಸಿ.ಸಿ.ರಸ್ತೆ ನಿರ್ಮಾಣ ಕಾಮಗಾರಿ ನಿರ್ವಹಿಸಲಾಗಿದೆಯೆಂದು, ಅಲ್ಪಾಳ ಗ್ರಾಮದ ತಿಪ್ಪಣ್ಣ ಬನ್ ಭೀಮಣ್ಣ ಹಜ್ಜಿ ರವರ ಮನೆಯ ಮುಂದೆ ಈ ಹಿಂದೆ ನಿರ್ಮಿಸಲಾದ ಸಿ.ಸಿ.ರಸ್ತೆಯ ಕಾಮಗಾರಿ ಪೋಷೋಗಳನ್ನು ಲಗತ್ತಿಸಿ ಕಾಮಗಾರಿಯನ್ನು ನಿರ್ವಹಿಸಲಾಗಿದೆಯೆಂದು ದಾಖಲಾತಿಗಳನ್ನು ತಯಾರಿಸಿ ಕಾಮಗಾರಿ ನಿರ್ವಹಣ ವೆಚ್ಚ ರೂ.2,92,517/- ಗಳನ್ನು 4ನೇ ಎದುರುದಾರರಿಗೆ ಪಾವತಿಸಿರುವುದು ರುಜುವಾತಾಗಿರುತ್ತದೆ.

9) ಈ ಮೇಲೆ ಹೇಳಿದಂತೆ 1 ರಿಂದ 3ನೇ ಎದುರುದಾರರು ಈ ಮೇಲೆ ಹೇಳಲಾದ ಕಾಮಗಾರಿಗಳನ್ನು ನಿರ್ವಹಿಸಲಾಗಿದೆ ಎಂದು ಸುಳ್ಳು ದಾಖಲೆಗಳನ್ನು ತಯಾರಿಸಿ 4ನೇ

N. Srinivas

ಎದುರುದಾರರೊಂದಿಗೆ ಶಾಮೀಲಾಗಿ ಯಾವುದೇ ಕಾಮಗಾರಿಯನ್ನು ನಿರ್ವಹಿಸದೆ ಗುತ್ತಿಗೆದಾರರಾದ 4ನೇ ಎದುರುದಾರರಿಗೆ ಹಣ ಪಾವತಿ ಮಾಡಿ ಸರ್ಕಾರದ ಹಣವನ್ನು ದುರ್ಬಳಕೆ ಮಾಡಿಕೊಂಡಿರುವುದು ತನಿಖಾಧಿಕಾರಿಯ ವರದಿ ಮತ್ತು ದಾಖಲಾತಿಯಿಂದ ಕಂಡು ಬರುತ್ತದೆ.

9) ಈ ಮೇಲೆ ಹೇಳಿದ ಕಾರಣಗಳ ಹಿನ್ನೆಲೆಯಲ್ಲಿ ಎದುರುದಾರರು ಸರ್ಕಾರಿ ನೌಕರರಾಗಿ ಕಾರ್ಯನಿರ್ವಹಿಸುವಾಗ ಸುಳ್ಳು ದಾಖಲಾತಿಗಳನ್ನು ತಯಾರು ಮಾಡಿ ಕಾಮಗಾರಿ ನಿರ್ವಹಿಸಿದಂತೆ ತೋರಿಸಿ ಗುತ್ತಿಗೆದಾರರಿಗೆ ಹಣ ಪಾವತಿ ಮಾಡಿ ಸರ್ಕಾರದ ಬೊಕ್ಕಸಕ್ಕೆ ನಷ್ಟ ಉಂಟು ಮಾಡಿರುವುದು ಕರ್ತವ್ಯಲೋಪವಾಗಿರುತ್ತದೆ. 1 ರಿಂದ 3ನೇ ಎದುರುದಾರರು ಸರ್ಕಾರಿ ನೌಕರರಿಗೆ ತರವಲ್ಲದ ರೀತಿಯಲ್ಲಿ ನಡೆದುಕೊಂಡು, ಕರ್ತವ್ಯಲೋಪ ಎಸಗಿ ಕರ್ನಾಟಕ ನಾಗರೀಕ ಸೇವಾ (ನಡತೆ) ನಿಯಮಗಳು, 1966 ಕಲಂ 3(1) ಅನ್ನು ಉಲ್ಲಂಘಿಸಿ ದುರ್ನಡತೆ ಎಸಗಿರುವುದು ಕಂಡು ಬರುವುದರಿಂದ ಶ್ರೀ. ಹಣಮಂತ, ಕಿರಿಯ ಅಭಿಯಂತರರು, ಪಂಚಾಯತ್ ರಾಜ್ ಇಂಜಿನಿಯರಿಂಗ್, ಉಪ-ವಿಭಾಗ, ಯಾದಗಿರಿ ಜಿಲ್ಲೆ, ಶ್ರೀ.ಹನುಮಂತಪ್ಪ ಅಂಬಲ, ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರರು, ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ, ಉಪವಿಭಾಗ, ಸುರಪುರ, ಯಾದಗಿರಿ, ಶ್ರೀ. ಮೊಹಮದ್ ಸಾದಿಕ್ ಅಲಿ ಬಕ್ಶಿ, ಕಿರಿಯ ಅಭಿಯಂತರರು, ಸ.ಕಾ.ಅಭಿಯಂತರರು ಕಛೇರಿ, ಪಂಚಾಯತ್ ರಾಜ್ ಇಂಜಿನಿಯರಿಂಗ್, ಉಪ-ವಿಭಾಗ, ಸುರಪುರ, ಯಾದಗಿರಿ ಜಿಲ್ಲೆ, ರವರ ವಿರುದ್ಧ ಶಿಸ್ತು ನಡವಳಿಕೆ ಕ್ರಮ ಜರುಗಿಸಿ, ವಿವರವಾದ ಇಲಾಖಾ ವಿಚಾರಣೆ ನಡೆಸಲು ಹಾಗೂ 4ನೇ ಎದುರುದಾರ ಶ್ರೀ.ವೈಜನಾಥ ಜನ್ ಮಾನಪ್ಪ ಹುದ್ದಾರ್, ಅಂದಿನ ಅಧ್ಯಕ್ಷರು/ ಗುತ್ತಿಗೆದಾರರು, ಆಲ್ಪಾಳ ಗ್ರಾಮ ಪಂಚಾಯತ್, ಸುರುಪುರ ತಾಲ್ಲೂಕು, ಯಾದಗಿರಿ ಜಿಲ್ಲೆ ರವರ ವಿರುದ್ಧ ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಅಧಿನಿಯಮ, 1993 ರ ಅಡಿಯಲ್ಲಿ ಕ್ರಮ ಕೈಗೊಳ್ಳುವಂತೆ ಮತ್ತು ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿರ್ಬಂಧ ಮತ್ತು ಮೇಲ್ಮನವಿ) ನಿಯಮಗಳು, 1957 ರ ನಿಯಮ 14-ಎ ರ ಅಡಿಯಲ್ಲಿ ವಿವರವಾದ ಇಲಾಖಾ ವಿಚಾರಣೆ ನಡೆಸಲು

n. shankar

ಎದುರುದಾರರ ಸಂಖ್ಯೆ 1 ರಿಂದ 3 ರವರ ಪ್ರಕರಣವನ್ನು ಕರ್ನಾಟಕ ಲೋಕಾಯುಕ್ತ ಸಂಸ್ಥೆಗೆ ವಹಿಸಿಕೊಡುವಂತೆ, ಕರ್ನಾಟಕ ಲೋಕಾಯುಕ್ತ ಕಾಯ್ದೆ ಕಲಂ 12(3) ಅಡಿಯಲ್ಲಿ ದತ್ತವಾದ ಅಧಿಕಾರದಿಂದ ಶಿಸ್ತು ಪ್ರಾಧಿಕಾರಕ್ಕೆ ಶಿಫಾರಸ್ಸು ಮಾಡಿದೆ.

10) ಮುಂದುವರೆದು, ಕರ್ನಾಟಕ ಲೋಕಾಯುಕ್ತ ಕಾಯ್ದೆ, 1984 ಕಲಂ 12(4)ರ ಪ್ರಕಾರ, ಶಿಸ್ತು ಪ್ರಾಧಿಕಾರವು ವರದಿ ಅನುಸಾರ ಕೈಗೊಂಡ ಕ್ರಮದ ಬಗ್ಗೆ ಅಥವಾ ಕೈಗೊಳ್ಳಬಹುದಾದ ಕ್ರಮದ ಬಗ್ಗೆ, ಈ ವರದಿ ತಲುಪಿದ ದಿನಾಂಕದಿಂದ ಒಂದು ತಿಂಗಳೊಳಗಾಗಿ ಈ ಪ್ರಾಧಿಕಾರಕ್ಕೆ ವರದಿ ಮಾಡಲು ಸೂಚಿಸಲಾಗಿದೆ.

ಸಂಬಂಧಪಟ್ಟ ದಾಖಲೆಗಳನ್ನು ಲಗತ್ತಿಸಿದೆ.

N. Chandray
 (ನ್ಯಾಯಮೂರ್ತಿ ಎನ್. ಆನಂದ)
 ಉಪಲೋಕಾಯುಕ್ತರು, 29/9
 ಕರ್ನಾಟಕ ರಾಜ್ಯ,
 ಬೆಂಗಳೂರು.